
संख्या- 5/ आरोप- 1- 24 / 2015 का . 3877-- चूंकि झारखण्ड के राज्यपाल को यह 
विश्वास करने का कारण है कि श्री जॉन जॉर्ज तिर्की, सेवानिवृत्त झा०प्र०से०, ( कोटि 
क्रमांक- 402 /03 , गृह जिला- राँची), के भू- सम्पदा पदाधिकारी, झारखण्ड राज्य आवास बोर्ड , 
राँची के पद पर कार्यावधि में झारखण्ड राज्य आवास बोर्ड के रद्द आवंटन को पुनजीवित 
करने हेतु गलत प्रस्ताव देने एवं झारखण्ड राज्य आवास बोर्ड की भूमि को अवैध एवं 
अनियमित तरीके से आवंटित करने संबंधी आरोप , जैसा कि आवास विभाग, झारखण्ड के 
पत्रांक- 329, दिनांक- 01 मई, 2015 के माध्यम से प्राप्त प्रपत्र - क में प्रतिवेदित है, प्रथम 
दृष्ट्या प्रमाणित पाया गया है । 

2. अतः श्री तिर्की के विरूद्ध प्रपत्र- क में गठित आरोपों की जाँच हेतु पेंशन 
नियमावली के नियम- 43( बी ) के तहत् विभागीय कार्यवाही संचालित किये जाने का 
निर्णय लिया गया । 


____ 3. तदनुसार एतद् द्वारा श्री तिर्की को आदेश दिया जाता है कि इस संकल्प के 
प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी 
के समक्ष उपस्थित होकर लिखित बचाव बयान उनके ( संचालन पदाधिकारी के समक्ष 
प्रस्तुत करें तथा उसकी प्रतिलिपि इस विभाग को भी उपलब्ध कराएँ । 


4. श्री तिर्की द्वारा संचालन पदाधिकारी के समक्ष समर्पित किए जाने वाले 
लिखित बचाव बयान में जिन आरोपों को स्वीकार नहीं किया जाएगा, उन आरोपों की 
जाँच के लिए झारखण्ड के राज्यपाल, श्री एहतेशामुल हक , सेवानिवृत्त भा०प्र०से०,विभागीय 
जाँच पदाधिकारी, झारखण्ड , नगर प्रशासन भवन , एच.ई. सी. गोलचक्कर, धुर्वा, राँची को 
संचालन पदाधिकारी नियुक्त करते हैं । 


____ 5. श्री तिर्की के विरूद्ध विभागीय कार्यवाही के संचालन हेतु श्री सुरेन्द्र कुमार 
वर्मा, झा0प्र0से0, भू- सम्पदा पदाधिकारी , झारखण्ड राज्य आवास बोर्ड, राँची को उपस्थापन 
पदाधिकारी नामित किया जाता है । 


6. विभागीय कार्यवाही के प्रस्ताव में सरकार का आदेश प्राप्त है । 


झारखण्ड राज्यपाल के आदेश से , 

दिलीप तिर्की, 
सरकार के उप सचिव । 

